



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	23	2018



ശബരിമല പത്രക്കുറിപ്പ്-1

ഫോൺ : 04735-202664

www.prd.kerala.gov.in, prdsannidhanam2019@gmail.com

തങ്കഅങ്കി രഥ ഘോഷയാത്ര പുറപ്പെട്ടു

ശബരിമല അയ്യപ്പൻ മണ്ഡലപൂജയ്ക്ക് ചാർത്താനുള്ള തങ്ക അങ്കി വഹിച്ചുള്ള രഥഘോഷയാത്ര ആറന്മുള പാർത്ഥസാരഥി ക്ഷേത്രത്തിൽ നിന്ന് പുറപ്പെട്ടു. തങ്കഅങ്കി 26 ന് വൈകിട്ട് ശബരിമല സന്നിധാനത്തെത്തും. രഥഘോഷയാത്ര കടന്നു പോകുന്ന വിവിധ ക്ഷേത്രങ്ങളിലും പ്രധാന സ്ഥലങ്ങളിലും സ്വീകരണം നൽകും. ഇന്നലെ(23) പുലർച്ചെ അഞ്ചു മുതൽ ഏഴു വരെ ആറന്മുള പാർത്ഥസാരഥി ക്ഷേത്രത്തിൽ ഭക്തജനങ്ങൾക്ക് വണങ്ങാനായി തങ്ക അങ്കി ദർശനത്തിന് വച്ചിരുന്നു.

രാവിലെ 7.18 ന് ക്ഷേത്രത്തിന് കിഴക്കേ നടയിൽ സജ്ജമാക്കിയിരുന്ന ശബരിമല ക്ഷേത്രത്തിന്റെ മാതൃകയിൽ പണികഴിപ്പിച്ച രഥത്തിലേക്ക് തങ്ക അങ്കി മാറ്റി. തുടർന്ന് ഭക്തജനങ്ങളുടെയും ദേവസ്വം ബോർഡ് ജീവനക്കാരുടെയും സായുധ പൊലീസ് സേനാംഗങ്ങളുടെയും അകമ്പടിയോടെ തങ്ക അങ്കി ഘോഷയാത്ര പുറപ്പെട്ടു. തിരുവിതാംകൂർ ദേവസ്വം ബോർഡ് പ്രസിഡന്റ് എ.പത്മകുമാർ, ദേവസ്വം ബോർഡ് അംഗങ്ങളായ കെ.പി.ശങ്കര ദാസ്, എൻ. വിജയകുമാർ, ദേവസ്വം കമ്മീഷണർ എൻ.വാസു, ജില്ലാ പൊലീസ് മേധാവി ടി. നാരായണൻ, മുൻ

എംഎൽഎ മാലേത്ത് സരളാ ദേവി തുടങ്ങിയവർ സന്നിഹിതരായിരുന്നു.

ഇന്നലെ(23) രാവിലെ ഏഴിന് ആറന്മുള കിഴക്കേ നടയിൽ നിന്ന് ആരംഭിച്ച ഘോഷയാത്ര മുർത്തിട്ട, പുനംതോട്ടം, ചവുട്ടുകുളം, തിരുവഞ്ചംകാവ് വഴി 8.30 ന് തേവലശേരി ദേവീക്ഷേത്രത്തിലെത്തി. 9.30 ന് പുറപ്പെട്ട് കോഴഞ്ചേരി പാമ്പാടിമൺ അയ്യപ്പക്ഷേത്രം കാരംവേലി, ഇലന്തൂർ ഭഗവതിക്കുന്ന്, ഗണപതിക്ഷേത്രം വഴി നാരായണമംഗലം ശാസ്ത്ര ക്ഷേത്രത്തിലെത്തി. ഇവിടുത്തെ ഉച്ചഭക്ഷണത്തിന് ശേഷം അയത്തിൽ, മെഴുവേലി, ഇലവുന്തിട്ട, മുട്ടത്തുകോണം, കൈതവന, പ്രക്കാനം, ചീക്കനാൽ, ഉപ്പമൺ വഴി രാത്രി എട്ടിന് ഓമല്ലൂർ രക്തകണ്ഠസ്വാമി ക്ഷേത്രത്തിലെത്തി ഒന്നാം ദിവസത്തെ യാത്ര പൂർത്തിയാക്കി.

24 ന് പത്തനംതിട്ട, കടമ്മനിട്ട, കോട്ടപ്പാറ, മേക്കൊഴൂർ, മൈലപ്ര, കുന്വഴ, പുളിമുക്ക്, വെട്ടൂർ, ഇളകൊള്ളൂർ, ചിറ്റൂർമുക്ക്, കോന്നി വഴി മുരിങ്ങമംഗലം ക്ഷേത്രത്തിൽ എത്തി രാത്രി തങ്ങും. 25ന് അട്ടച്ചാക്കൽ, വെട്ടൂർ, മലയാലപ്പുഴ, മണ്ണാറക്കുളത്തി, റാന്നി, ഇടക്കുളം, വടശേരിക്കര, മാടമൺ വഴി പെരുനാട് ക്ഷേത്രത്തിലും എത്തും. 26 ന് ഊഹ, പ്ലാപ്പള്ളി, നിലയ്ക്കൽ, ചാലക്കയം വഴി ഉച്ചയ്ക്ക് ഒന്നിന് പമ്പയിൽ എത്തും. ഉച്ചകഴിഞ്ഞു മൂന്നിന് പമ്പ ഗണപതി ക്ഷേത്രത്തിൽ നിന്ന് പുറപ്പെട്ട് ശരംകുത്തിയിൽ എത്തും. ഇവിടെ നിന്നും ദേവസ്വം ഉദ്യോഗസ്ഥർ സ്വീകരിച്ച് സന്നിധാനത്ത് എത്തിക്കും. വൈകിട്ട് തങ്കഅങ്കി ചാർത്തി ദീപാരാധന നടക്കും. 27 ന് ഉച്ചയ്ക്ക് തങ്കഅങ്കി ചാർത്തി മണ്ഡലപൂജ നടക്കും.

തങ്കഅങ്കി സ്പെഷൽ ഓഫീസർ എസ്. അജിത് കുമാർ, ആറന്മുള ദേവസ്വം അക്കൗണ്ട് വി. അരുൺകുമാർ, സബ് ഗ്രൂപ്പ് ഓഫീസർമാരായ വി. കൃഷ്ണയ്യർ, രാധാകൃഷ്ണൻ എന്നവർ ഉൾപ്പെടുന്ന 25 അംഗ ദേവസ്വം ഉദ്യോഗസ്ഥരുടെ നേതൃത്വത്തിലാണ് തങ്കഅങ്കി റഥഘോഷയാത്ര. ഡിവൈഎസ്പി സുരേഷ് കുമാറിന്റെ നേതൃത്വത്തിൽ 70 അംഗ പോലീസ് സംഘത്തിനാണ് തങ്കഅങ്കി റഥഘോഷയാത്രയുടെ സുരക്ഷാ ചുമതല.

(പി.ആർ. ശബരി-347)

മലകയറുമ്പോൾ കൂട്ടത്തിൽകൂടാൻ തിടുക്കമരുത്

മലകയറുമ്പോൾ കൂട്ടത്തോടെ എത്തുന്ന അയ്യപ്പഭക്തന്മാർക്കൊപ്പം എത്താൻ രോഗമുള്ളവർ തിടുക്കം കാണിക്കരുതെന്ന് സന്നിധാനം മെഡിക്കൽ ഓഫീസർ വിപിൻവിജയൻ അറിയിച്ചു. ഇത് ചിലപ്പോൾ ഹൃദയാഘാതത്തിനു വഴിവെയ്ക്കാം. രോഗികളില്ലാത്ത അയ്യപ്പഭക്തന്മാരും മലകയറുമ്പോൾ ശ്രദ്ധിക്കണം. കഴിഞ്ഞ ദിവസം മധുര സ്വദേശി അശോക് (40) പമ്പയിൽ നിന്ന് സന്നിധാനത്തേക്കുള്ള യാത്രയിൽ ഹൃദയാഘാതത്തെ തുടർന്ന് മരണപ്പെട്ടിരുന്നു.

ഇതേതുടർന്നാണ് ഡോക്ടർമാർ കർശന നിർദ്ദേശം നൽകുന്നത്. ഭക്തർ വളരെ സാവധാനം മലകയറിയാൽ മതി. ഹൃദ്രോഗം, രക്തസമ്മർദ്ദം, പ്രമേഹം എന്നിവയുള്ളവർ മലകയറുമ്പോൾ തിടുക കഠിനമായിരിക്കരുത്. പലയിടങ്ങളിലായി വിശ്രമിച്ചു സാവധാനം മല കയറിയാൽ മതി. രോഗികളായ ഭക്തന്മാർ കഴിക്കുന്ന മരുന്നുകൾ, അവയുടെ കുറിപ്പുകൾ എന്നിവയും കയ്യിൽ കരുതേണ്ടതാണ്. മല കയറുമ്പോൾ എന്തെങ്കിലും അസ്വസ്ഥത അനുഭവപ്പെട്ടാൽ ഉടൻ അടുത്തുള്ള മെഡിക്കൽ കേന്ദ്രങ്ങളിൽ വിവരം നൽകണം. നെഞ്ചുവേദന അനുഭവപ്പെടുന്നവർ നിർബന്ധമായും ഇ.സി.ജി എടുക്കണം. അതിൽ പ്രശ്നങ്ങൾ ഉണ്ടെങ്കിൽ വിദഗ്ധ ചികിത്സയ്ക്കായി തയ്യാറാവണം.

(പി.ആർ. ശബരി-348)

ഭക്തർ കാട്ടുമുഗങ്ങളിൽ നിന്നും അകലം പാലിക്കണം

ശബരിമലയിലേക്ക് വരുന്ന വഴി വന്യമൃഗങ്ങളെ കാണാൻ ഭക്തർ അകലം പാലിക്കണമെന്ന് ദേവസ്വം എക്സിക്യൂട്ടീവ് ഓഫീസർ ഡി. സുധീഷ്കുമാർ. ജീവികൾക്ക് തീറ്റകൊടുക്കാനും ഒപ്പംകൂടി സെൽഫിയെടുക്കാനും ശ്രമിക്കരുത്. ഇത് അപകടങ്ങൾക്ക് ഇടയാക്കും. ഇതുസംബന്ധിച്ച് വിവിധഭാഷകളിൽ ഉച്ചഭാഷണിയിലൂടെ അറിയിപ്പ് നൽകുമെന്നും അദ്ദേഹം പറഞ്ഞു.

(പി.ആർ. ശബരി-349)

പൂങ്കാവനം ശുചിയാക്കി വിശുദ്ധി സേന

നിശബ്ദസേവനത്തിലൂടെ ശബരിമല പൂങ്കാവനം ശുചിയാക്കി നിർത്തുന്ന വിശുദ്ധിസേന ശ്രദ്ധേയമാകുന്നു. സന്നിധാനത്തും പമ്പയിലും നിലയ്ക്കലുമെല്ലാം ശബരിമല സാനിറ്റേഷൻ സൊസൈറ്റിയുടെ 1000 പേരടങ്ങുന്ന വിശുദ്ധിസേന എല്ലായ്പ്പോഴും ജാഗരൂകരാണ്. മാലിന്യങ്ങൾ, പ്ലാസറ്റിക് കവരുകൾ എന്നിവ ശേഖരിച്ച് അവ സംസ്കരിക്കുകയാണ് ഇവരുടെ ഉദ്യമം. രാപകൽ ഭേദമില്ലാതെ ജോലിയിൽ മുഴുകുന്ന വിശുദ്ധി സേനാംഗങ്ങൾ തമിഴ്നാട്ടിലെ സേലം, മധുര, കളക്കുറിശ്ശി സ്വദേശികളാണ്. നാട്ടിലെ അയ്യപ്പസേവാ സംഘത്തിൽ പെട്ടവർ. നവംബർ, ജനുവരി 20വരെ എല്ലായിടത്തും ഉദ്യമം. രാവിലെ 6 മുതൽ വൈകീട്ട് 6 വരെയാണ് ശുചീകരണം. സന്നിധാന

ത്തു മാത്രം 305 പേരു് . നടപ്പന്തൽ, ഭസ്മക്കുളം, പാ ിത്താവളം മുതലാ യ ഭാഗങ്ങളിൽ 24 മണിക്കൂറും ഇവർ ശുചീകരണ പ്രവർത്തനങ്ങളിൽ മുഴു കുന്നു. ഇവർ ശേഖരിച്ച വസ്തുക്കൾ പാ ിത്താവളത്തിനടുത്താണ് സംസ് കാരിക്കുന്നത്.

സന്നിധാനത്തു മാത്രം വിശുദ്ധി സേനയെ ഒൻപത് ഗ്രൂപ്പുകളാക്കി തിരിച്ചി ടു് . അപ്പാച്ചിമേട് മുതൽ മരക്കുട്ടം വരെയും മരക്കുട്ടം മുതൽ ചന്ദ്രകാന്തവ രെയും മരക്കുട്ടം മുതൽ ശരംകുത്തിവരെയും 25 പേർ അടങ്ങുന്ന ഗ്രൂപ്പാണ് പ്രവർത്തിക്കുന്നത്. വലിയ നടപ്പന്തലിൽ 45 പേരും ലോവർ തിരുമുറ്റത്ത് 50 പേരും പ്രവർത്തിക്കുന്നു് . ഭസ്മക്കുളം, പാ ിത്താവളം എന്നിവിടങ്ങളിൽ 40 പേരാണുള്ളത്. മരക്കുട്ടം ചരൽക്കുട്ടം 13-ാം വളവിൽ മാത്രം 30 പേരു് . ശേഖരിച്ചെടുക്കുന്ന മാലിന്യങ്ങളും മറ്റും വാഹനത്തിൽ കയറ്റാൻ 15 പേരും അഞ്ച് വാഹനങ്ങളാണ് ഇതിനായുള്ളത്. ദേവസ്വം ബോർഡിന്റെ ര ും സൊസൈറ്റിയുടെ മൂന്നും എല്ലാവർഷവും മകരവിളക്ക് കഴിഞ്ഞ് എല്ലായി ടവും വൃത്തിയാക്കിയ ശേഷമേ വിശുദ്ധി സേന നാട്ടിലേക്ക് മടങ്ങാറുള്ളൂ. 24 വർഷമായി ശുചീകരണത്തിനു നേതൃത്വം കൊടുക്കുന്നത് സേലം സ്വദേശി രാമലിംഗമാണ്. കൂടെ സുഹൃത്ത് ശിങ്കാരവേലുവുമു് .

(പി.ആർ. ശബരി-350)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	23	2018



ശബരിമല പത്രക്കുറിപ്പ്-2

ഫോൺ : 04735-202664

www.prd.kerala.gov.in, prdsannidhanam2019@gmail.com

ഉത്സാവന്തരീക്ഷമൊരുക്കി സന്നിധാനത്ത് കർപ്പൂരാഴി ആഘോഷം

സന്നിധാനത്ത് രാത്രിയിലെ ദിവസങ്ങളിലായി നടന്ന കർപ്പൂരാഴി ആഘോഷങ്ങൾ ഉത്സാവന്തരീക്ഷമൊരുക്കി ആയിരക്കണക്കിന് ഭക്തർക്ക് ആവേശമായി. ദേവസ്വം സ്റ്റാഫ് അംഗങ്ങൾ, സന്നിധാനത്തെ പോലീസ് എന്നിവരുടെ നേതൃത്വത്തിലായിരുന്നു രാത്രിയിലെ ദിവസത്തെ കർപ്പൂരാഴി ആഘോഷ പരിപാടികൾ. ഇന്നലെ ഇരുന്നൂറോളം കലാകാരന്മാർ അണിനിരന്ന ചടങ്ങ് വിവിധ കലാരൂപങ്ങൾ കൊണ്ട് മനോഹരമാക്കിയായി. വൈകീട്ട് കൊടിമരച്ചുവട്ടിൽ നിന്നാണ് ആഘോഷങ്ങൾ ആരംഭിച്ചത്. ദേവസ്വം സ്റ്റാഫ് അംഗങ്ങളുടെ നേതൃത്വത്തിൽ കുചേലവൃത്തം കഥയെ ആസ്പദമാക്കി വിവിധ ദേവിദേവന്മാരുടെ വേഷങ്ങൾ സന്നിധാനത്തെത്തി. പുലിവാഹനനായ അയ്യപ്പൻ, പന്തളം രാജാവ്, പരമശിവൻ, മുരുകൻ, ശ്രീകൃഷ്ണൻ, കുചേലൻ, ഹനുമാൻ, ഗണപതി, മഹിഷി, നരസിംഹം, വരാഹം, ഭടന്മാർ, പുലികളും കരടികളും എന്നിവ ദേവസ്വത്തിന്റെ കർപ്പൂരാഴിയ്ക്ക് മാറ്റ് കൂട്ടി. ദേവസ്വം സ്റ്റാഫ് അംഗം പുഷ്പകുമാരിന്റെ സംവിധാനത്തിലാണ് കുചേലവൃത്തം കഥയെ ആസ്പദമാക്കി വിവിധ വേഷവിധാനങ്ങളെ അരങ്ങിലെത്തിച്ചത്. കൊടിമരച്ചുവട്ടിൽ നിന്ന് വടക്കുഭാഗം വഴി മാളികപ്പുറത്തിന് സമീപത്തുകൂടിയാണ് സംഘം അയ്യപ്പ സന്നിധിയിലെത്തിയത്. മാളികപ്പുറത്ത് എത്തിയപ്പോൾ പുലിവാഹനനായ അയ്യപ്പൻ മാറി നിന്നു. ബാക്കി കലാവേഷങ്ങൾ മാളികപ്പുറത്ത് വന്നശേഷം വാവ

രൂനട വഴി പതിനെട്ടാംപടിയിൽ താഴെയാണ് സമാപിച്ചത്. ദേവസ്വം എക്സിക്യൂട്ടീവ് ഓഫീസർ ഡി. സുധീഷ്കുമാർ, അസിസ്റ്റന്റ് എക്സിക്യൂട്ടീവ് ഓഫീസർ എസ്. ജയകുമാർ എന്നിവരും ബോർഡ് ജീവനക്കാരും സംബന്ധിച്ചു.

സന്നിധാനത്തെ പോലീസിന്റെ നേതൃത്വത്തിൽ നടന്ന കർപ്പൂരാഴി ആഘോഷ ചടങ്ങോടെയാണ് സന്നിധാനം ഉത്സവഛായയിലെത്തിയത്. നോർത്ത് പറവൂരിലെ മന്നൻ കാർത്തികേയ കാവടി സംഘം ഭക്തരുടെ മനം കവർന്നു. മുപ്പതാം തവണയാണ് മന്നം കാർത്തികേയ സംഘം കർപ്പൂരാഴി ആഘോഷത്തിനായി ശബരിമലയിലെത്തുന്നത്. വർണക്കാവടികൾക്കൊപ്പം ശിവതാണ്ഡവത്തിലെ ദേവീദേവന്മാരുടെ വേഷപ്പകർച്ചകളും റ്റ് സെറ്റ് ശികാരിമേളവും പൊലീമയേകി. വൈകീട്ട് കൊടിമരച്ചുവട്ടിൽ നിന്നാണ് കാവടിയാട്ടവും ശിവതാണ്ഡവ നൃത്തവും ആരംഭിച്ചത്. ശിവ-പാർവതിമാർ, മഹാവിഷ്ണു, ഭദ്രകാളി, മണികണ്ഠൻ, മയിൽ വാഹനനായ സുബ്രഹ്മണ്യൻ, നരസിംഹമൂർത്തി, ഹനുമൻ എന്നിങ്ങനെയുള്ള ദേവീദേവന്മാരുടെ വേഷങ്ങളാണ് ഇവർ കെട്ടിയാടിയത്. തുടർന്ന് അയ്യപ്പസന്നിധിക്കു മുന്നിൽ തൊഴുതുവണങ്ങി മാളികപ്പുറം വഴി പതിനെട്ടാംപടിക്കു താഴെയെത്തി. ആഘോഷങ്ങൾ രൂമണിക്കൂറിലേറെ നീളുന്നിന്നാണ് സമാപിച്ചത്. തിരുർ തുഞ്ചൻപറമ്പ് മലയാളം സർവ്വകലാശാലയിലെ കമ്പ്യൂട്ടർ പ്രോഗ്രാമർ എം.ആർ രാജേഷിന്റെ നേതൃത്വത്തിലായിരുന്നു കാവടിയാട്ടവും വേഷവിധാനങ്ങളും. സംഘത്തിൽ ഉദ്യോഗസ്ഥരും വിദ്യാർത്ഥികളുമുണ്ട്. നോർത്ത് പറവൂരിൽ നിന്ന് പമ്പ വരെ പോലീസ് വാഹനത്തിലാണ് ഇവർ വന്നത്. തുടർന്ന് കാവടികളേന്തി സന്നിധാനത്തെത്തി. സ്പെഷ്യൽ ഓഫീസർ ജി. ജയദേവൻ, അസിസ്റ്റന്റ് സ്പെഷ്യൽ ഓഫീസർമാരായ രമേശ്കുമാർ, പി.ബി. രാജീവ്, മറ്റ് പോലീസ് സേനാംഗങ്ങൾ എന്നിവർ പങ്കെടുത്തു.

(പി.ആർ. ശബരി-351)

ശബരിമലയിലെ ഇന്നത്തെ ചടങ്ങുകൾ(24.12.18)

- രാവിലെ
- 3 ന് ക്ഷേത്രനട തുറക്കൽ
- 3.05 ന് നിർമ്മാല്യം
- 3.15 മുതൽ ഉച്ചയ്ക്ക് 12വരെ നെയ്യഭിഷേകം
- 3.30 ന് ഗണപതി ഹോമം
- 7.30 ന് ഉഷപൂജ
- 12.40ന് ഉച്ചപൂജ
- 1 മണിക്ക് നട അടയ്ക്കും

വൈകുന്നേരം
3 ന് നടതുറക്കൽ

6.30ന് ദീപാരാധന

7 ന് പുഷ്പാഭിഷേകം

രാത്രി 9.30 ന് അത്താഴപൂജ

10.50ന് ഹരിവരാസനം പാടി 11 മണിക്ക് നട അടയ്ക്കും

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--